

នៅប្រទេសកម្ពុជាមានពិធីបុណ្យចូលឆ្នាំជារៀងរាល់ឆ្នាំ តែបុណ្យចូលឆ្នាំរបស់កម្ពុជា ខុសពីប្រទេសដទៃមួយចំនួន ។ ប្រជាជនកម្ពុជាគេប្រារព្ធពិធីបុណ្យចូលឆ្នាំម្ចីនៅខែមេសា ដែរជាទំលាប់ប្រពៃណីពីមុនមក របស់ចាស់បុរាណរហូតមក ហេតុអ្វីបានជាគេចូលចិត្តប្រារព្ធនៅខែមេសាវិច្ឆ័យ? ព្រោះតែខែនេះតាមច័ន្ទគតិ គឺត្រូវនឹងខែចេត្រ ដែរជាខែទំនេរពីការច្រូតកាត់ ជាពិសេសខែនេះគឺជាការបង្ក បង្កើនផលធ្វើស្រែទៀតសោតត្រូវបានបញ្ចប់ ហើយប្រជាជនភាគច្រើនក៏ទំនេរដែរ ។ តើពិធីបុណ្យចូលឆ្នាំខ្មែរ ត្រូវបានប្រារព្ធឡើងប៉ុន្មានថ្ងៃ ? ពីមុនគេប្រារព្ធឡើងក្នុងរយៈពេលមួយខែ តែ ឥឡូវនៅត្រឹមតែបីថ្ងៃប៉ុណ្ណោះ ពីដើមគេធ្វើនៅខែមគ្គសិរ (ខែមករា) តែដោយខែនោះរវល់ជាប់ច្រូត កាត់ទើបលើកមកខែចេត្រ (ខែមេសាវិញ) ។

ប្រជាជនភាគច្រើនគេតែងតែជួបជុំគ្នានៅវត្តអារាម គោរពព្រះពុទ្ធសាសនា ឱពុកម្តាយ ហើយស្តាប់ធម៌ទេសនា និងឱវាទរបស់ឱពុកម្តាយ វិព្រះសង្ឃ បន្ទាប់មកប្រគេនចង្ហាន់ព្រះសង្ឃ ជូនម្ហូបអាហារ ឱពុកម្តាយ ។ ប្រជាជនខ្មែរខ្លះគេក៏មានពិធីប្រារព្ធ បុណ្យចូលឆ្នាំផ្សេងៗតែមានអត្ថន័យដូចគ្នា គឺវាអាស្រ័យទៅតាមតំបន់នីមួយៗដែលគេនិយមចូលចិត្ត ។ នៅប្រទេសកម្ពុជាមុនដល់ពិធីបុណ្យចូលឆ្នាំគេតែងតែសំអាតផ្ទះសំបែង ទីធាមុខផ្ទះ ហើយតុតតែងដោយផ្កាជាច្រើន ដើម្បីរៀបចំទទួលទេវតាឆ្នាំថ្មី ដែលទេវតាចាស់ត្រូវត្រឡប់ទៅវិញ ដែលក្នុងពេលទេវតាឆ្នាំថ្មីចុះមកដល់ គេអបអរសាទរដោយផ្កា និងអុចកាំជ្រួចជាច្រើន ។ ចំពោះយុវជនគេចូលចិត្ត ជិះម៉ូតូទៅលេងតំបន់ផ្សេងៗ ពួកគេមិនចូលចិត្តលេងល្បែង ប្រជាប្រិយនៅក្នុងភូមិរបស់ខ្លួនទេ គឺយើងទៅលេងភូមិគេ គេមកលេងភូមិយើង ។ បច្ចុប្បន្ននៅប្រទេសកម្ពុជា គេចូលចិត្តលេងលាបម្សៅ គឺគេស្លៀកសំលៀកបំពាក់ថ្មីៗ តុបតែងខ្លួនយ៉ាងស្អាតលេងល្បែងប្រជាប្រិយមាន (ចោលឈូង បោះអង្កញ ទាញព្រីត លាក់កន្សែង ,,,,,) ដោយមានភាពស្និតស្នាលនឹងគ្នាទៅវិញទៅមក ។

សរុបមកប្រជាជនកម្ពុជាគេប្រារព្ធពិធីបុណ្យចូលឆ្នាំថ្មីចំនួន ៣ថ្ងៃ ។ ថ្ងៃទី១ និងថ្ងៃទី២ ពេលព្រឹកគេទៅវត្តតាមប្រពៃណីព្រះពុទ្ធសាសនា ថ្ងៃទី៣ ជាថ្ងៃស្រង់ព្រះគឺគេជុំគ្នានៅឯផ្ទះជាមួយឱពុកម្តាយដើម្បីស្រង់ព្រះ ។ ពេលព្រឹកគេទៅវត្តតែពេលរសៀលគេនាំគ្នាលេងល្បែងប្រជាប្រិយ ។